

L-Arcisqof Mauro Caruana O.S.B. u r-rabta tiegħu mal-Marsa

Pawlu Dimech


Din is-sena qed infakkru l-mitt anniversarju mill-episkopat tal-Arcisqof Mons. Mauro Caruana. Mauro twieled il-Furjana fis-16 ta' Novembru 1867 u kien l-iżgħar fost tliet ulied ta' Henry Caruana u Elizabetta Bonavia li mietet meta kellu 14-il xahar. Huwa studja kemm fis-Seminarju ta' Ghawdex kif ukoll fil-Kulleġġ ta' San Injazju f'San Ġiljan. Hu haas is-sejha għal reliġjuż u kompli l-istudju tiegħu fl-iskola li kellha l-Abbazija Benedittina ta' Fort Augustus fl-Iskozja u nġhaqad mal-Benedittini fil-21 ta' Marzu 1884. Don Mauro kien ordnat saċerdot fl-Abbazija nhar l-14 ta' Marzu 1891. Wara l-ordinazzjoni ntbaghat Ruma biex jistudja l-Liġi Kanonika u meta rritorna l-Iskozja għallem il-Filosofija u t-Teologija.

Fl-1905 hu serva bħala segretarju tal-Arcisqof Benedittin Malti Don Ambrog Agius li kien Delegat Appostoliku fil-Filippini imma ġara li wara ftit Don Ambrog miet. Għall-ahħar tas-sena 1914, Don Mauro ġie afdat iwaqqaf il-monasteru Benedittin fil-Brazil. Fi triqtu huwa waqaf Malta u nhar it-22 ta' Jannar 1915 il-Papa Benedittu XV hatru Isqof ta' Malta u Arcisqof ta' Rodi. Inhatar Isqof f'Ruma nhar l-10 ta' Frar 1915. Fil-25 ta' Frar l-Arcisqof Mons. Mauro Caruana wasal Malta u ha l-ingress Solenni tiegħu nhar id-19 t'April 1915.

Fost il-hafna ġrajjet importanti li sehħew b'rabta mal-Parroċċa tal-Marsa tul l-episkopat tiegħu nsibu li nhar it-18 ta' Marzu 1917 l-Isqof Mauro għamel l-ewwel Vista Pastoral fil-parroċċa. Hu wera x-xewqa li l-knisja parrokkjali tat-Trinità Qaddisa tiġi kkonsagrata kif fil-fatt ġara b'ċerimonja solenni li sehħet nhar il-Ħamis 19 ta' April 1917 immexxija minnu stess. Lapidu mal-pilastru ta' hdejn l-altar tal-Madonna tal-Karmnu tfakkar dan. L-Arcisqof Mons. Mauro kellu rabta mal-inkjesta li saret fuq San Ġorġ Preca u l-Museum billi bagħat għax-xhieda tal-Kappillan tal-Marsa li kien Patri Piju Dimech mix-Xewkija Ghawdex. L-isem ta' dan l-Arcisqof insibuh imniżzel fit-toroq Marsin taht diversi niceċ bi xbihat qaddisa li huma mxerrdin mal-Marsa. Huwa ta indulgenzi lil min kien jitlob quddiemhom. L-Arcisqof Mons. Mauro Caruana miet fis-17 ta' Dicembru 1943 u ndifen fil-knisja ta' San Girgor tas-Sliema.



*L.E.T. Arcisqof Mons. Mauro Caruana
1867-1943.
Isqof u Arcisqof ta' Malta bejn l-1915 u l-1943.*



*Cardinal Raphael Merry del Val
minn Spanja (1865-1930)
Segretarju tal-Vatikan fi żmien San Piju X*